

नव भारत



2 75 जिलों में बाल श्रमिक विद्या योजना

4 'एक पुराना मौसम लौटा' मानो भावनाओं का सुकून भरा संसार

9 फ्रेंच ओपन के अलग हाफ में सिनर-जोकोविच

11 डर, चुप्पी और न्याय - पॉक्सो एक्ट ने समाज को कितना बदला ?

51 हजार युवाओं को नौकरी

पीएम मोदी बोले - 'विकसित भारत' के अहम सारथी हैं हमारे युवा

पीएम का तोहफा

▶ युवाओं के सपने हो रहे हैं पूरे

▶ इज ऑफ बिजनेस है प्राथमिकता

नई दिल्ली, 23 मई. प्रधानमंत्री नरेंद्र मोदी ने शनिवार को 19वें रोजगार मेले में अलग-अलग सरकारी विभागों और संगठनों में 51 हजार से अधिक नवनि्युक्त युवाओं को नियुक्ति पत्र वितरित किए. उन्होंने कहा कि भारत के युवा 'विकसित भारत' की ओर बढ़ रही यात्रा को गति देने में एक अहम भूमिका निभा रहे हैं.

'रोजगार मेला' युवाओं को नए अवसर प्रदान कर सशक्त बनाने के प्रति हमारी सरकार की



प्रतिबद्धता को दर्शाता है. प्रधानमंत्री नरेंद्र मोदी ने कार्यक्रम को संबोधित करते हुए कहा कि आज देशभर के हजारों युवाओं के लिए बहुत ही महत्वपूर्ण दिवस है. आज 51,000 से ज्यादा युवाओं को सरकारी नौकरी का नियुक्ति पत्र मिला है. इस उपलब्धि के लिए मैं सभी को बहुत बहुत बधाई देता हूँ. वीडियो कॉन्फ्रेंसिंग के जरिए नवनि्युक्त युवाओं से संवाद करते हुए पीएम मोदी ने कहा कि आज आप सभी देश की

विकास यात्रा में अहम जिम्मेवार भागीदार बन रहे हैं. पीएम मोदी ने कहा कि युवाओं के सपने पूरे हो रहे हैं. अभी के समय में इज ऑफ बिजनेस ही प्राथमिकता है. रेलवे, बैंकिंग, डिफेंस, हेल्थ, एजुकेशन और दूसरे कई क्षेत्रों में आप सभी नई जिम्मेदारियां संभालने जा रहे हैं. आने वाले वर्षों में विकसित भारत के संकल्प को सिद्ध करने में आप सभी महत्वपूर्ण भूमिका निभाने वाले हैं. उन्होंने कहा कि अभी दो दिन पहले में पांच देशों की यात्रा करके लौटा हूँ. कहने को तो ये सिर्फ पांच देशों की यात्रा थी, लेकिन इस दौरान मेरी दर्जनों देशों की बड़ी... ▶ शेष पेज 12 पर

प्रधानमंत्री के संबोधन के मुख्य बिंदु

1. प्रधानमंत्री नरेंद्र मोदी ने कहा कि देश के युवाओं के सपने तेजी से पूरे हो रहे हैं और सरकार की प्राथमिकता इज ऑफ बिजनेस को मजबूत बनाना है.
2. हाल ही में 5 देशों की यात्रा के दौरान पीएम ने कई वैश्विक कंपनियों के प्रमुखों से मुलाकात की। भारत के युवाओं और देश की तकनीकी प्रगति को लेकर बेहद उत्साहित हैं।
3. पीएम ने कहा कि विभिन्न देशों के साथ हो रही साझेदारियों का उद्देश्य भारतीय युवाओं को रोजगार और नए अवसर उपलब्ध कराना है।
4. पीएम मोदी ने युवाओं को ग्लोबल एक्सपोजर देने पर जोर देते हुए कहा कि अंतरराष्ट्रीय सहयोग से भारतीय युवाओं की क्षमता को वैश्विक स्तर पर पहचान मिल रही है।
5. पीएम बताया कि स्वच्छ ऊर्जा, ग्रीन हाइड्रोजन, महत्वपूर्ण खनिज और टिकाऊ विनिर्माण जैसे सेक्टर तेजी से आगे बढ़ रहे हैं.



51 हजार युवाओं को नियुक्ति-पत्र प्रदान करने पर पीएम का आभार

भोपाल, सीएम डॉ. मोहन यादव ने कहा है कि यशस्वी प्रधानमंत्री नरेंद्र मोदी द्वारा युवाओं को रोजगार के अवसर उपलब्ध कराने से युवाओं की उन्नति के लिए केंद्र सरकार की युवाओं के प्रति प्रतिबद्धता अभिव्यक्त होती है. मुख्यमंत्री डॉ. यादव ने पीएम मोदी द्वारा 19वें रोजगार मेले में केंद्र सरकार के विभिन्न विभागों के चयनित 51 हजार से अधिक युवाओं को वर्चुअल माध्यम से नियुक्ति पत्र प्रदान किए जाने पर सोशल मीडिया के माध्यम से उनका आभार माना.

10 दिन में 3 बार पेट्रोल-डीजल में आग

87 पैसे प्रति लीटर पेट्रोल की कीमतें बढ़ीं

91 पैसे प्रति लीटर डीजल की कीमत बढ़ाई गई

नई दिल्ली, 23 मई. वैश्विक संकट के बीच देश में एक बार फिर पेट्रोल और डीजल की कीमतों में बढ़ोतरी हुई है. सरकारी तेल कंपनियों ने इस बार पेट्रोल की कीमतों 87 पैसे प्रति लीटर और डीजल की कीमतों 91 पैसे प्रति लीटर बढ़ाई हैं. पिछले 10 दिनों में कुल पिलाकर, कीमतों में लगभग 5 रुपए प्रति लीटर का इजाफा हुआ है. शनिवार को हुई बढ़ोतरी के बाद राष्ट्रीय राजधानी दिल्ली, मुंबई, कोलकाता और चेन्नई में पेट्रोल के दाम में इजाफा हुआ है.

वैश्विक कच्चे तेल की कीमतों में हो रही बढ़ोतरी के बीच पिछले 10 दिन में ईंधन की दरों में यह

भोपाल में पेट्रोल 111.71 रुपये प्रति लीटर हुआ

कितनी बड़ी कीमतें

15 मई को रु. 3 प्रति लीटर
19 मई को रु. 0.80 प्रति लीटर
23 मई को रु. 0.87 प्रति लीटर



बढ़ोतरी की बड़ी वजह

- ▶ पश्चिम एशिया में जारी संघर्ष
- ▶ कच्चे तेल की वैश्विक कीमतों में उछाल
- ▶ स्ट्रेट ऑफ होर्मुज में सप्लाय बाधित होने की आशंका
- ▶ ब्रेट क्रूड 100 डॉलर प्रति बैरल के पार

पेट्रोल-डीजल महंगा- 10 दिन में तीसरी बढ़ोतरी

शहर	पेट्रोल (रु./लीटर)	डीजल (रु./लीटर)
दिल्ली	99.51	92.49
मुंबई	108.49	95.02
कोलकाता	110.64	97.02
चेन्नई	105.31	96.98

तीसरी बढ़ोतरी है. 15 मई को ही सरकारी तेल कंपनियों ने पश्चिम एशिया में चल रहे संघर्ष के कारण

बढ़ी हुई ऊर्जा कीमतों का बोझ धीरे-धीरे ग्राहकों पर डालना शुरू किया था.

एक नजर में

▶ होर्मुज खोलने के लिए ईरान-अमेरिका तैयार
वाशिंगटन. पश्चिम एशिया में बढ़ते तनाव के बीच अमेरिकी राष्ट्रपति डोनाल्ड ट्रम्प ने खाड़ी क्षेत्र के छह देशों के प्रमुखों से बातचीत की है। माना जा रहा है कि अमेरिका जल्द ही ईरान को लेकर बड़ा फैसला ले सकता है। ट्रंप ने कहा कि वह तेहरान के प्रस्ताव पर चर्चा के लिए विशेष दूत से मुलाकात करेंगे। उपराष्ट्रपति जैडी वेंश भी इस अहम बैठक में शामिल हो सकते हैं। नई दिल्ली दौरे पर पहुंचे अमेरिकी विदेश मंत्री मार्को रुबियो ने संकेत दिए हैं कि अमेरिका और ईरान होर्मुज खोलने के साथ ही दोनों देश 60 दिन संघर्ष विराम बढ़ाने के लिए भी तैयार हो गए हैं।

छात्र वीजा पाबंदियों से अमेरिका को नुकसान

वाशिंगटन. अमेरिकी सांसदों के एक द्विदलीय समूह ने ट्रंप प्रशासन से अंतरराष्ट्रीय छात्रों और शोधकर्ताओं के लिए मौजूदा वीजा दांचे को बनाए रखने का आग्रह किया है. उन्होंने चेतावनी दी है कि प्रस्तावित प्रतिबंध अमेरिका की तकनीकी बढ़त, आर्थिक प्रतिस्पर्धा और अनुसंधान नेतृत्व को नुकसान पहुंचा सकते हैं. इस पत्र पर प्रतिनिधियों सैम लिकाडो, जे ओबेरिनोल्ड, मारिया सालाजा और राजा कृष्णामूर्ति ने हस्ताक्षर किए थे। सांसदों ने कहा कि मौजूदा सिस्टम 'संयुक्त राज्य अमेरिका में लंबी अवधि की पढ़ाई, रिसर्च और वर्कफोर्स डेवलपमेंट' के लिए तालीयान देता है.

इवांका ट्रंप की हत्या की साजिश नाकाम

आईआरजीसी प्रशिक्षित आतंकी अमेरिका में गिरफ्तार

वाशिंगटन, 23 मई. अमेरिकी राष्ट्रपति डोनाल्ड ट्रम्प की बड़ी बेटे इवांका ट्रम्प को तेहरान में उनकी हत्या की साजिश का सनसनीखेज खुलासा हुआ है. अमेरिकी जांच एजेंसियों ने ईरान की इस्लामिक रिपब्लिकन गार्ड कॉर्पोरेशन से प्रशिक्षण प्राप्त एक संदिग्ध आतंकवादी को गिरफ्तार किया है, जिसने इवांका ट्रंप को निशाना बनाने की योजना बनाई थी.

अमेरिकी रिपोर्टों के अनुसार, गिरफ्तार आरोपी कई महीनों से इवांका ट्रंप की गतिविधियों पर नजर रख रहा था और हमले को



विस्तृत योजना तैयार कर चुका था. जांच एजेंसियों का दावा है कि आरोपी का संबंध ईरान समर्थित नेटवर्क से था और उसे आईआरजीसी से विशेष प्रशिक्षण मिला था. बताया जा रहा है कि आरोपी अमेरिकी ड्रोन हमले में मारे गए ईरानी सैन्य कमांडर सुलेमानी की मौत का बदला लेना चाहता था.

सुलेमानी की जनवरी 2020 में बगदाद में अमेरिकी हमले में मौत हुई थी, जिसके बाद अमेरिका और ईरान के बीच तनाव काफी बढ़ गया था. रिपोर्ट के मुताबिक, अमेरिकी सुरक्षा एजेंसियों ने समय रहते कार्रवाई करते हुए आरोपी को हिरासत में ले लिया, जिससे संभावित हमले को टाल दिया गया. मामले की जांच जारी है और सुरक्षा एजेंसियां आरोपी के अन्य संपर्कों की भी पड़ताल कर रही हैं.

लेह के पास सेना का चीता हेलीकॉप्टर दुर्घटनाग्रस्त

▶ मेजर जनरल सहित दो अधिकारी थे मौजूद

नई दिल्ली, 23 मई. लेह के पास पूर्वी लद्दाख के ऊंचे इलाके वाले तांगत्से सेक्टर में एक चीता हेलीकॉप्टर दुर्घटनाग्रस्त हो गया, लेकिन एक वरिष्ठ कमांडर समेत भारतीय सेना के तीन सुरक्षित बच गये. उन्हें मामूली चोटें आई हैं.

यह घटना 20 मई को लद्दाख के ऊबड़-खाबड़ पहाड़ी इलाके में एक ऑपरेशनल उड़ान के दौरान हुई थी. इस दुर्घटना की जानकारी शुक्रवार को ही सामने आई. गौरतलब है कि लद्दाख

दुनिया के सबसे मुश्किल उड़ान वाले इलाकों में से एक है। अधिकारियों के मुताबिक, हेलीकॉप्टर में सेना की तीसरी इन्फैंट्री डिवीजन के जनरल ऑफिसर कमांडिंग (जीओसी) मेजर जनरल सचिन मेहता सवार थे, जबकि एक लेफ्टिनेंट कर्नल और एक मेजर विमान उड़ा रहे थे. तीनों लोग इस दुर्घटना में सुरक्षित बच गये. सेना ने दुर्घटना के कारणों का पता लगाने के लिए कोर्ट ऑफ इन्क्वायरी का आदेश दिया है. शुरुआती जांच चल रही है, हालांकि घटना के सही कारण का अभी तक पता नहीं चल पाया है.

एलओसी से घुसे पाकिस्तान के आतंकी

▶ कश्मीर में हिजबुल्लाह स्टाइल हमले की साजिश!

▶ लेबनानी आतंकी समेत 4 घुसपैठियों पर एजेंसियों की नजर

श्रीनगर/नई दिल्ली, 23 मई. जम्मू-कश्मीर में आतंकवाद को लेकर एक बार फिर बड़ा खतरा सामने आया है. खुफिया एजेंसियों को मिले इनपुट के अनुसार पाकिस्तान के रास्ते चार संदिग्ध आतंकी भारत में दाखिल हुए हैं, जिनमें एक आतंकी लेबनान का नागरिक बताया जा रहा है.

एजेंसियों का दावा है कि यह आतंकी हिजबुल्लाह से जुड़ा हो सकता है और कश्मीर में ड्रोन तथा



आत्मघाती हमलों की साजिश रच रहा है. आतंकियों की उम्र 23 से 25 वर्ष के बीच बताई जा रही है और उनके निशाने पर घाटी के सैन्य ठिकाने हैं. सूत्रों के मुताबिक आतंकियों ने पुंछ के गगरिया और कुंडे नाला इलाके से घुसपैठ की. यह इलाका नियंत्रण रेखा के बेहद करीब स्थित है और घने जंगलों तथा पहाड़ी रास्तों के कारण घुसपैठ के लिए संवेदनशील माना जाता है. एजेंसियों को यह भी

खुफिया रिपोर्ट के अनुसार, आतंकियों में पाकिस्तान के रहने वाले जाकिर खान, जुल्फखान शिकारी उर्फ आमिर खान, पीओके का मीर हमजा उर्फ अबू और लेबनानी आतंकी शादाब बाजी शामिल हैं। इनमें से जाकिर खान को मुंबई हमले के आतंकी अजमल कसाब के गांव फरीदकोट से जुड़ा बताया गया है. एजेंसियों का मानना है कि हिजबुल्लाह से जुड़ा आतंकी पहले स्थानीय आतंकियों को ड्रोन हमले और आत्मघाती हमलों की ट्रेनिंग दे सकता है.

जानकारी मिली है कि दो स्थानीय गाइडों ने आतंकियों को जंगलों के रास्ते सुरक्षित ठिकानों तक पहुंचाने में मदद की.

नितिन नवीन की टीम में युवा जोश होगा स्थापित

▶ संगठन में लागू हो सकता है 33 प्रतिशत महिला आरक्षण

प्रवेश कुमार मिश्र
नई दिल्ली, 23 मई. भाजपा अपने नवनि्युक्त अध्यक्ष नितिन नवीन के साथ जिस तरह से पीढ़ीगत बदलाव की ओर बढ़ चुकी है उसके बाद से उनकी नई कार्यकारिणी के स्वरूप को लेकर चर्चा हो रही है.

कहा जा रहा है कि पार्टी जहां एक तरफ अनुभव की नींव पर युवा जोश की इमारत खड़ी करने में जुटी है वहीं दूसरी ओर क्षेत्रीय स्वायत्तता व केन्द्रीय समन्वय के बीच एक नया संतुलन बनाने का प्रयास भी किया जा रहा है. इतना ही नहीं इस बार संगठन विस्तार का सबसे महत्वपूर्ण पहलू संगठनात्मक संरचना में 33 प्रतिशत महिला आरक्षण लागू करने के साथ सत्ता से सेवा और संगठन से सफलता के मंत्र को पुनर्जीवित करना है. सूत्रों की मानें तो पिछले दो सप्ताह से नई कार्यकारिणी के स्वरूप को लेकर बहुस्तरीय मंथन किया गया है. चर्चा है कि जल्द घोषित होने वाली नितिन नवीन की टीम में एक राज्य, एक प्रमुख चेहरा के



क्या है चुनौती

नितिन नवीन के सामने सबसे बड़ी चुनौती पार्टी के भीतर जमीनी कार्यकर्ताओं और शीर्ष नेतृत्व के बीच की दूरी को कम करना है. संगठन पूर्व के दौरान बृथ स्तर पर जो सक्रियता देखी गई है, उसे चुनावी सफलता में बदलना और कार्यकारिणी की पहली परीक्षा होगी.

बजाय क्षेत्रीय संतुलन और सामाजिक समीकरण को विशेष प्राथमिकता दी जा रही है. नई टीम के गठन में सबसे बड़ी चुनौती संगठन बनाम सरकार के संतुलन को बनाए रखना है. हाल के दिनों में जिस तरह से संघ और भाजपा के बीच समन्वय को लेकर चर्चाएं रही हैं, उसे देखते हुए नितिन नवीन की टीम में आरएसएस के साथ तालमेल... ▶ शेष पेज 12 पर

द्विपक्षीय बैठक | पीएम मोदी - मार्को रुबियो की वार्ता दिल्ली में 1 घंटे से ज्यादा तक चली, पीएम मोदी को अमेरिका आने का दिया निमंत्रण

भारत-अमेरिकी साझेदारी साझा मूल्यों पर आधारित

▶ मिशनरीज ऑफ चैरिटी पहुंचे मार्को रुबियो

▶ मोदी-रुबियो बैठक में रिशतों पर हुई चर्चा

नई दिल्ली, 23 मई. अमेरिकी विदेश मंत्री मार्को रुबियो ने प्रधानमंत्री नरेंद्र मोदी के साथ शनिवार को नई दिल्ली स्थित सेवा तीर्थ में द्विपक्षीय बैठक की. दोनों के बीच एक घण्टे से ज्यादा की मुलाकात हुई. इस दौरान भारत-अमेरिका संबंधों को और मजबूत बनाने तथा विभिन्न क्षेत्रों में सहयोग



बढ़ाने पर विस्तृत चर्चा हुई. बैठक के दौरान दोनों नेताओं के बीच रणनीतिक साझेदारी, व्यापार, सुरक्षा और क्षेत्रीय मुद्दों पर सकारात्मक बातचीत हुई. दोनों पक्षों ने आपसी सहयोग को

राष्ट्रपति डोनाल्ड ट्रम्प की ओर से प्रधानमंत्री मोदी को निकट भविष्य में व्हाइट हाउस आने का निमंत्रण दिया है. गौर ने कहा कि यह निमंत्रण भारत-अमेरिका संबंधों को और मजबूत बनाने की दिशा में महत्वपूर्ण कदम माना जा रहा है. रुबियो की यह भारत यात्रा पहली आधिकारिक यात्रा है, जिसमें दोनों देशों के बीच रक्षा, आर्थिक सहयोग और वैश्विक चुनौतियों पर भी चर्चा हुई. बैठक को भारत-अमेरिका संबंधों में नई गति देने वाला अहम कूटनीतिक कदम माना जा रहा है.

मोदी-रुबियो मुलाकात के मुख्य बिन्दु

1. अमेरिका के विदेश मंत्री मार्को रुबियो ने नई दिल्ली में प्रधानमंत्री नरेंद्र मोदी से मुलाकात की. इस दौरान भारत-अमेरिका संबंधों को और मजबूत बनाने पर चर्चा हुई.
2. दोनों नेताओं ने भारत-अमेरिका व्यापक वैश्विक रणनीतिक साझेदारी को और आगे बढ़ाने पर सहमति जताई. रक्षा, व्यापार, ऊर्जा, तकनीक और निवेश जैसे अहम क्षेत्रों में सहयोग बढ़ाने पर बातचीत हुई.
3. बैठक में पश्चिम एशिया के हालात, क्षेत्रीय सुरक्षा और वैश्विक शांति जैसे मुद्दों पर भी विस्तार से बातचीत हुई. पीएम मोदी ने संघर्षों के समाधान के लिए बातचीत और कूटनीति का समर्थन दोहराया.
4. भारत और अमेरिका ने मुक्त और खुले हिंद-पशांत क्षेत्र को लेकर अपनी प्रतिबद्धता दोहराई. दोनों देशों ने समुद्री सुरक्षा और क्षेत्रीय स्थिरता को मजबूत करने पर भी चर्चा की.
5. मार्को रुबियो क्राइ देशों के विदेश मंत्रियों की बैठक में हिस्सा लेने भारत पहुंचे हैं. वह रविवार को विदेश मंत्री ए. जयशंकर के साथ द्विपक्षीय वार्ता भी करेंगे.